

அரசாங்க நிர்வாகச் சுற்றறிக்கை: 27/2018

எனது இல:EST-6/03/LEA/3160  
பொது நிர்வாக மற்றும்  
அனர்த்த முகாமைத்துவ அமைச்சு  
சுதந்திர சதுக்கம்  
கொழும்பு 07.

2018.12.31

அமைச்சுக்களின் செயலாளர்கள்  
மாகாண பிரதம செயலாளர்கள்  
திணைக்களத் தலைவர்கள்

**தாபன விதிக்கோவையின் XII அத்தியாயத்தின் 16 ஆம் பிரிவினைத் திருத்தியமைத்தல்**

தாபன விதிக் கோவையின் XII அத்தியாயத்தின் 16 பிரிவு தொடர்பாக தங்களது கவனம் ஈர்க்கப்படுகின்றது.

02. அப் பிரிவின் 16:2 மற்றும் 16:2:1 ஆகிய உப பிரிவுகளைப் பின்வருமாறு திருத்தியமைப்பதற்கும் 16:2:2 இலிருந்து 16:2:4 வரையான புதிய உப்பிரிவுகளை உள்ளடக்குவதற்கும், 2018.08.28 ஆந் திகதி நடைபெற்ற அமைச்சரவைக் கூட்டத்தில் தீர்மானிக்கப்பட்டது.

16:2 அங்கீகரிக்கப்பட்ட நிறுவனமொன்றில் வழமையான பாடநெறி ஒன்றைத் தொடர்வது தொடர்பாக திணைக்களத் தலைவரின் சிபார்சுடன் கீழே குறிப்பிடப்பட்டுள்ள நிபந்தனைக்களுக்கு கீழ்ப்பட்டு அரச அலுவலரொருவருக்கு வெளிநாட்டுக் கற்கை தொடர்பாக சம்பளமற்ற விடுமுறை வழங்க முடியும்.

16:2:1 நன்னடத்தைக் காலத்தில் உள்ள அலுவலரொருவரின் நன்னடத்தைக்காலம் வெளிநாட்டு கற்கைக்காக செலவிடப்படும் காலத்திற்குச் சமமான கால எல்லையினால் நீடித்தல்.

16:2:2 கற்கையைத் தொடருகின்ற அலுவலரது வாழ்க்கைத் துணைவரும் அரச சேவையிலுள்ள ஒருவராயின், வாழ்க்கைத்துணைக்கு இதன் 16:1:9 மற்றும் 16:1:10 உப பிரிவுகளுக்கு கீழ்ப்பட்டு சம்பளமற்ற விடுமுறை வழங்குதல்.

16:2:3 இதன் கீழ் கற்கை விடுமுறையைப் பெற்றுக்கொள்ளும் அலுவலரொருவர் இதன் 16:15 உப பிரிவுக்கமைய விதிக்கப்படும் கட்டாய சேவைக் காலத்தில் விடுமுறைக்கான சிபார்சு வழங்கப்படும் திணைக்களத் தலைவரினால் விதிக்கப்படும் காலப்பகுதியில் அத் திணைக்களத்தில் சேவையாற்றி பூரணப்படுத்தல் வேண்டும். எனினும், இந் நிபந்தனை அரச சேவையின் இன்னுமொரு சேவைக்கு விடுவிப்பதற்காக செய்யப்படும் வேண்டுகோளை நிராகரிப்பது தொடர்பாக ஏற்புடையதாக கொள்ளலாகாது.

16:2:4 வெளிநாட்டு கற்கை தொடர்பாக சம்பளமற்ற விடுமுறையினை வழங்குதல் தொடர்பில் 16 ஆம் பிரிவில் விதித்துரைக்கப்பட்ட ஏனைய சகல நிபந்தனைகளும் 16:2 ஆம் உட்பிரிவின் கீழ் விடுமுறையினை வழங்கும் போது பிரயோகிக்கப்படுதல் வேண்டும்.

ஒப்பம்./ ஜே. ஜே. ரத்னசிரி  
செயலாளர்  
பொது நிருவாக மற்றும்  
அனர்த்த முகாமைத்துவ அமைச்சு